



देश और व्यापार

पत्रकार प्रकाश पुगलिया

94144 52797

पत्रकार रवि पुगलिया

99820 35870

email : deshaurvyapar@gmail.com

www.deshaurvyapar.com

नोट - अखबार में प्रकाशित सामग्री से संपादक का सहमत होना आवश्यक नहीं है। किसी भी वाद-विवाद की स्थिति में तमाम न्याय क्षेत्र बीकानेर (राजस्थान) होगा।

बीकानेर (राजस्थान), 23 मार्च 2020, सोमवार

ONLINE News

उद्यमियों को कलक्टर की हिदायत : कार्मिकों की छंटनी ना करें, छुट्टियों का भी पूरा वेतन दे

बीकानेर। कोरोना वायरस के संक्रमण की संभावनाओं का समाप्त करने के लिए राज्य सरकार के आदेश पर प्रदेश भर में किए गए लॉक डाउन के बीच जिला कलक्टर कुमार पाल गौतम ने कहा कि लॉक डाउन के दौरान उद्यमी अपने कार्मिकों के साथ मानवता की मिसाल बनें और उदाहरण प्रस्तुत करते हुए उन्हें आर्थिक सम्बल दें। जिला कलक्टर ने आज जिले के सभी बड़े औद्योगिक प्रतिष्ठान प्रतिनिधियों तथा उद्यमियों के साथ नगर

विकास न्यास सभागार में बैठक की और कहा कि वर्तमान में मानवता एक बड़े स्वास्थ्य संकट से गुजर रही है। इस संक्रमण को रोकने के लिए सार्वजनिक और गैर जरूरी प्रतिष्ठानों के कार्य को राज्य सरकार ने 31 मार्च तक बंद रखवाने का निर्णय किया है। लॉकडाउन ऐहतियातन कदम है और सभी उद्यमियों को भी इसे समझते हुए सकारात्मक और कार्मिकों के हित में निर्णय लेने की आवश्यकता है। उन्होंने कहा कि औद्योगिक प्रतिष्ठान अपने यहां किसी

भी कार्मिक की छंटनी ना करें। कोई भी कार्मिक अपनी मर्जी से काम पर नहीं आ पा रहा है बल्कि वह भी एक संकट से उबरने में प्रशासन की मदद कर रहा है इस भावना को ध्यान में रखते हुए उद्यमी वर्करो की परिस्थितियों को समझे। गौतम ने कहा कि जब स्थितियां सुधरेगी और फैक्ट्रियों में कार्मिक काम पर लौटेंगे तो अपने मालिकों के इस सकारात्मक व्यवहार से वे अतिरिक्त उर्जा और क्षमता से और बेहतर परिणाम देंगे।

जिला कलक्टर ने शहर का निरीक्षण कर लिया जायजा, की समझाइश

बीकानेर। कोरोना वायरस संक्रमण से बचाने के लिए लॉक डाउन के दौरान जिला कलक्टर कुमार पाल गौतम ने सोमवार को शहर के विभिन्न हिस्सों का निरीक्षण कर जायजा लिया। गौतम ने फड बाजार, दाउजी रोड, तेलीवाड़ा, हर्षों का चैक, मोहता चैक, नत्थूर गेट, जस्सूर गेट, कोठारी हॉस्पिटल रोड, सब्जी मंडी, मुक्ता प्रसाद नगर होते हुए पूगल रोड, चैधरी भीमसेन सर्किल का दौरा किया जायजा लिया। गौतम ने फड बाजार में माइक के जरिए कहा कि धारा 144 लागू है पांच या इससे अधिक लोग समूह में नहीं रहें। उन्होंने सब्जी बेचने वालों से बाजार में रूक कर सब्जी बेचने के बजाए गली-गली घर-घर जा सब्जी बेचने के लिए समझाइश की। गौतम ने कहा कि बाजार में अनावश्यक रूप से ना आएं। आवश्यक वस्तु लेनी हो तो रूकें नहीं अपना सामान लेकर तुरंत घर चले जाएं। जिला कलक्टर ने निरीक्षण के दौरान देखा कि एक व्यक्ति अपने बच्चे के साथ बाजार आया था इस पर उन्होंने सख्त लहजे में बच्चे को घर से लेकर ना निकलने की हिदायत दी।



प्रधानमंत्री ने लोगों से लॉकडाउन का सख्ती से पालन करने की अपील की

प्रधानमंत्री श्री नरेन्द्र मोदी ने आज कहा कि लोग देश में लॉकडाउन को गंभीरता से नहीं ले रहे हैं। श्री मोदी ने एक ट्वीट के जरिए लोगों से अपील करते हुए कहा कि वे राज्य सरकारों और केंद्र सरकार द्वारा दिए जा रहे निर्देशों का गंभीरता से पालन करते हुए अपने आप और अपने परिवार को बचाएं। उन्होंने राज्य सरकारों से अनुरोध किया कि वे लोगों से लॉकडाउन का पालन करवाएं। लॉकडाउन को अभी भी कई



लोग गंभीरता से नहीं ले रहे हैं। कृपया करके अपने आप को बचाएं, अपने परिवार को बचाएं, निर्देशों का गंभीरता से पालन करें। राज्य सरकारों से मेरा अनुरोध है कि वे नियमों और कानूनों का पालन करवाएं।

कोलकाता में सुप्रसिद्ध जवाहरात उधमी श्री बजरंग बामलवा ने कोरोना वायरस की महामारी के दौरान देश में आपातकालीन सेवा देने वाले पुलिस कर्मी, चिकित्सा कर्मी और मीडिया कर्मी के लिए कल शंखनाद कर अभिवादन किया।



NATURAL
PURE SAFE HYGIENIC
0% CHOLESTROL
Natural Refined Groundnut Oil
Natural Groundnut Oil (Filter)
वैशुल का स्वाद जो सदा रहे वाद...
15 Kg.
15 Ltr.
5 Ltr.
1 Ltr.
AN ISO 9001:2015 CERTIFIED COMPANY
UDYOG MANDIR
F-148-149 Bikhawal Ind. Area, BIKANER (Raj.) 334002
E-Mail: udyogmandir@yahoo.com

‘देश और व्यापार’ का 2020 धमाका
अपने प्रियजनों को दें ऑनलाइन अखबार में ‘बधाई संदेश’
Birthday बधाई संदेश-500/-
Anniversary बधाई संदेश-1000/-
मोबाइल- 99820 35870

HAPPY BIRTHDAY

श्री सुशील कोचर
राजस्थान पुलिस

श्री रामरतन धारणिया
सुप्रसिद्ध युवा उद्यमी
बीकानेर

राजस्थान पुलिस के साइबर बांच के श्री दीपक यादव अपने परिवार सहित कोरोना वायरस की महामारी के दौरान देश में आपातकालीन सेवा देने वाले पुलिस कर्मी, चिकित्सा कर्मी और मीडिया कर्मी के लिए कल थाली बजाकर अभिवादन करते हुए।

जीतो वालकेश्वर चेट्टर ने दिए पाँच लाख रुपये

मुम्बई। महाराष्ट्र के मुख्यमंत्री रिलीफ फण्ड में कोरोना जैसी महामारी से बचाव के लिए जीतो वालकेश्वर चेट्टर ने पाँच लाख रुपये की सहायता राशि का चेक दिया है। प्रमुख समाजसेवी एवं जीतो वालकेश्वर चेट्टर के मुख्य सचिव श्री सुरेन्द्र दस्साणी ने देश और व्यापार को बताया कि जैन इंटरनेशनल ट्रेड ऑर्गेनाइजेशन सदैव जनहित कार्य में अग्रणी भूमिका निभाती है। जीतो वालकेश्वर चेट्टर के अध्यक्ष प्रमुख समाजसेवी श्री आशीष शाह ने बताया कि महाराष्ट्र सहित पूरे देश में फैली इस कोरोना महामारी का हम सब मिलकर सावधानी व सरकारी आदेश की पालना करते हुए इस वायरस के प्रभाव को निष्क्रिय कर देंगे। सभी देशवासी अपने अपने घरों में रहे।

उच्च शिक्षा मंत्री ने अपने दो माह का वेतन दिया

बीकानेर। उच्च शिक्षा मंत्री श्री भंवर सिंह जी भाटी द्वारा विधायक कोष से कोरोना संक्रमण (COVID-19) के बचाव हेतु मास्क एवं सेनेटाइजर खरीदने के लिये एक लाख रुपये की राशि स्वीकृति की अनुशंघा जारी की गई है। राजस्थान के मुख्यमंत्री श्री अशोक गहलोत जी की अपील से प्रेरित होकर राज्य पर आए इस संकट के विरुद्ध सामूहिक संघर्ष में राज्य की जनता के साथ खड़े होकर मंत्री भाटी ने अपने 2 माह के वेतन की राशि मुख्यमंत्री सहायता कोष (COVID-19) राहत कोष में अर्पण करने की घोषणा की है। साथ ही उच्च शिक्षा विभाग के अपने उच्च शिक्षा परिवार से जुड़े समस्त राजकीय विश्वविद्यालय, निजी विश्वविद्यालय, डीम्ड विश्वविद्यालय उनके अधीन आने वाले समस्त राजकीय व निजी कॉलेजों के अधिकारियों, शिक्षकों, कार्मिकों से अपील की है कि इस महासंकट के समय में राज्य के प्रति अपने कर्तव्य एवं निष्ठा स्वरूप अपने मासिक वेतन में से मात्र 01 दिन का वेतन मुख्यमंत्री सहायता कोष राहत कोष SBI जयपुर शाखा के खाता संख्या 39233225397, IFSC कोड SBIN0031031 में जमा कर इस सामूहिक संघर्ष में राज्य की जनता के साथ अपनी भागीदारी सुनिश्चित करें। उन्होंने कहा कि राष्ट्र है तो हम है।



सीएम रिलीफ फण्ड में एक माह के वेतन देने की मेयर-डिप्टी मेयर की घोषणा, लोगों को रोककर घरों में रहने की अपील की


बीकानेर। वैश्विक महामारी कोरोना वायरस को देखते हुए मेयर सुशीला कंवर व उपमाहोपर राजेन्द्र पंवार ने शहर के कोटगेट, स्टेशन रोड, गंगाशहर, बड़ा बाजार, दाउजी रोड, शार्दूलसिंह सर्किल, ब्यास कॉलोनी, हॉस्पिटल रोड सहित विभिन्न क्षेत्रों का दौरा कर आमजन से कोरोना महामारी के चलते घरों में रहने की अपील की। इस अवसर पर उनके साथ डिप्टी मेयर राजेन्द्र पंवार, पार्षद अनूप गहलोत, रामदयाल पंचारिया, आदेश शर्मा सहित अनेक जनप्रतिनिधि थे। आज सड़कों पर लोगों की



आवाजाही देखी तो मेयर ने आम लोगों को रोक-रोक कर घरों में रहने को समझाया वहीं जिला प्रशासन के वरिष्ठ अधिकारियों को भी फोन कर धारा 144 की पालना सुनिश्चित करवाने का आग्रह किया और लोगों से अपील की कि कोरोना

डॉ कल्ल ने विधायक कोष से एक लाख रुपए दिए

बीकानेर। बीकानेर पश्चिम विधानसभा क्षेत्र के निवासियों को निशुल्क मास्क तथा हैंड सैनिटाइजर उपलब्ध करवाए जाएंगे। इसके लिए जन स्वास्थ्य एवं अभियांत्रिकी मंत्री डॉ बी डी कल्ल ने विधायक कोष से एक लाख रुपए स्वीकृत किए हैं। जिला कलक्टर कुमार पाल गौतम को डॉ कल्ल ने पत्र लिखकर सक्षम संस्था को मास्क व हैंड सैनिटाइजर के वितरण हेतु अधिकृत करने को कहा।



अनिल अग्रवाल देंगे 100 करोड़ की मदद कोरोना से निपटने के लिए आनंद महिंद्रा ने की इसकी अगुवाई

देश में कोरोना का प्रकोप लगातार बढ़ता जा रहा है। ऐसे में जनता को उम्मीद थी कि कारोबार एवं उद्योग जगत इस बीमारी से निपटने में मदद के लिए आगे आएगा। इसकी शुरुआत भी हो गई है। आनंद महिंद्रा की घोषणा के बाद अब वेदांता ग्रुप के चेयरमैन अनिल अग्रवाल और पेटीएम के संस्थापक विजय शेखर शर्मा ने भी मदद का ऐलान किया है। अनिल अग्रवाल ने कोरोना को रोकने के लिए 100 करोड़ रुपये की मदद का ऐलान किया है। इसी तरह पेटीएम के संस्थापक विजय शर्मा ने कोरोना वायरस की दवा बनाने के लिए 5 करोड़ रुपये देने की बात कही है। अनिल अग्रवाल ने ट्वीट कर कहा, %में इस महामारी से लड़ाई के लिए 100 करोड़ देने का वचन दे रहा हूँ, हमें देश की जरूरत के लिए वचन के तहत यह कर रहे हैं। यह वह समय है जब देश को हमारी सबसे ज्यादा जरूरत है। बहुत से लोग भविष्य को



लेकर अनिश्चित हैं और मैं खासकर रोज कमाकर गुजारा करने वालों के लिए चिंतित हूँ, हम अपनी तरफ से मदद की पूरी कोशिश करेंगे

नरसी कुलरिया ने सरकार के खाते में किये 21 लाख ट्रांसफर

बीकानेर। देश में कोरोना का प्रकोप लगातार बढ़ता जा रहा है। ऐसे में जनता को उम्मीद थी कि कारोबार एवं उद्योग जगत व समाज सेवी इस बीमारी से निपटने में मदद के लिए आगे आएगा। इसकी शुरुआत भी हो गई है। राजस्थान के बीकानेर जिले के नोखा तहसील के मुलवास गांव के स्व.सन्त दुलाराम कुलरिया के पुत्र नरसी कुलरिया द्वारा राजस्थान सरकार को 21 लाख रुपये दिये और नरसी कुलरिया ने बताया कि इस महामारी से लड़ाई के लिए हमें जागरूक रहने की जरूरत है। इस संकट की परिस्थितियों में हम सबको सरकार के द्वारा दिये गए निर्देशों की पालना करनी चाहिए और स्वच्छता पर ध्यान देना चाहिए और सभी को जागरूक करने से ही हम इस कोरोना को हरा सकते हैं। जिस तरह से भारत के प्रधानमंत्री नरेन्द्र मोदी ने 22 तारीक को जनता कर्फ्यू का जनता द्वारा किया गया समर्थन तो उसी तरह हम सभी को सरकार का व



प्रशासन व चिकित्सा विभाग का सहयोग करना चाहिए और देश को हमारी सबसे ज्यादा जरूरत है। और कुलरिया परिवार के भंवर, नरसी,पुनम कुलरिया ने कहा की झुटी अफवाह पर घ्यान ना दे सभी देशवासियों से अपील है कि सरकार के नियमों का पालन करें।

भारत में रिलायंस ने खोला पहला कोविड-19 समर्पित अस्पताल

मुम्बई । रिलायंस इंडस्ट्रीज लिमिटेड (आरआईएल) ने सोमवार को कहा कि उसने मात्र दो सप्ताह के थोड़े से समय में 100-बेड की क्षमता वाले भारत के पहले कोविड-19 समर्पित अस्पताल की स्थापना की है। कंपनी ने एक बयान में कहा कि सर एच. एन. रिलायंस फाउंडेशन हॉस्पिटल ने बृहन्मुंबई नगर निगम (बीएमसी) के सहयोग से मुंबई के सेवन हिल्स अस्पताल में कोविड-19 समर्पित सुविधा स्थापित की है। अस्पताल के लिए फंड रिलायंस फाउंडेशन की ओर से दिया गया। कोविड-19 सुविधा में एक नेगेटिव प्रेशर रूम है, जो क्रॉस कंटैमिनेशन को रोकने में और संक्रमण को

कल से फिर बदलेगा मौसम चेतावनी जारी

हालांकि मौसम विभाग की ओर से सोमवार को बारिश या ओलावृष्टि की कोई चेतावनी जारी नहीं की गई है लेकिन मंगलवार से गुरुवार तक के लिए विभाग ने यलो और ऑरेंज अलर्ट जारी किया है। मौसम विभाग ने मंगलवार को 11 जिलों के लिए यलो अलर्ट जारी किया गया। मौसम विभाग के मुताबिक मंगलवार को बाड़मेर, जैसलमेर, जालौर, जोधपुर, उदयपुर, डूंगरपुर, बांसवाड़ा, राजसमंद, चित्तौड़गढ़, सिरोंही, प्रतापगढ़ में एक दो स्थानों पर बादल गरजन और बारिश की चेतावनी जारी की गई है। 20 जिलों में ऑरेंज अलर्ट वहीं मौसम विभाग ने 25 और 26 मार्च को राज्य के 20 जिलों के लिए ऑरेंज अलर्ट जारी किया है।



उद्यमी श्री गोपाल राठी व श्री नंदकिशोर राठी अपने परिवार सहित कोरोना वायरस की महामारी के दौरान देश में आपातकालीन सेवा देने वाले पुलिस कर्मी, चिकित्सा कर्मी और मीडिया कर्मी के लिए कल थाली बजाकर अभिवादन करते हुए।